

ஆன்மீக ஆளுமை.

இன்று, உலகிலுள்ள ஆத்மாக்கள் அனைவருக்கும் இந்த வாழ்க்கையின் நடைமுறை உதாரணங்களாக விளங்கும் குழந்தைகளைச் சந்திப்பதற்காக பாப்தாதா வந்துள்ளார். குமார்களான நூங்கள் பிரம்மாகுமார்கள், தபஸ்வி குமார்கள், இராஜரிஷி குமார்கள், முழுமையான துறவறத்தினுடாக உங்களின் பாக்கியத்தைப் பெற்றுள்ள குமார்கள் ஆவீர்கள். இன்று, இது இத்தகைய மேன்மையான ஆத்மாக்களின் விசேடமான ஒன்றுகூடல் ஆகும். ஒரு குமாரின் வாழ்க்கை சக்திவாய்ந்த வாழ்க்கை என நினைவுகூரப்படுகிறது. எவ்வாறாயினும், பிரம்மாகுமார்கள் இரட்டைச் சக்திவாய்ந்த குமார்கள் ஆவார்கள். ஒன்று பௌதீகமான வலிமை. மற்றையது, ஆத்ம உணர்வின் வலிமை ஆகும். சாதாரணமான குமார்கள் பௌதீக வலிமையையும் தமது தற்காலிக தொழிலின் சக்தியையும் கொண்டிருப்பவர்கள். பிரம்மாகுமார்களோ அநாதியான, அதிமேலான மாஸ்ரர் சர்வசக்திவான்களாக இருக்கும் தொழிலால் சக்திவாய்ந்தவர்கள் ஆகியவர்கள். ஓர் ஆத்மாவால் தூய்மை சக்தியால் தான் விரும்பியதைச் செய்ய முடியும். பிரம்மாகுமார்களின் இந்த ஒன்றுகூடல் உலகை மாற்றுவவர்களின் ஒன்றுகூடல் ஆகும். நூங்கள் அனைவரும் இந்த முறையில் உங்களைச் சக்திசாலிகளாகக் கருதுகிறீர்களா? தூய்மையின் பிறப்புரிமையைப் பெற்றுள்ள ஆத்மாக்களாக நூங்கள் உங்களைக் கருதுகிறீர்களா? பிரம்மாகுமார் என்றால் தூய குமார் என்று அர்த்தம். தந்தை பிரம்மாவிடம் நூங்கள் தெய்வீகப் பிறப்பை எடுத்ததும், அவர் உங்களுக்கு ‘நூங்கள் தூய்மையானவர் ஆகுவீர்களாக, நூங்கள் யோகி ஆகுவீர்களாக!’ என்ற ஆசீர்வாதத்தை வழங்கினார். நூங்கள் பிறப்பு எடுத்ததும், தந்தை பிரம்மா உங்களுக்கு அன்புடன் மூத்த தாயாக தூய்மைக்கான பராமரிப்பை வழங்கினார். தாயின் ரூபத்தில், அவர் சதா உங்களுக்குத் தாலாட்டுப் பாடினார்: சதா தூய்மையானவர் ஆகுங்கள். யோகி ஆகுங்கள். தந்தைக்குச் சமமானவர் ஆகுங்கள். சகல நற்குணங்களின் சொரூபம் ஆகுங்கள். ஞான சொரூபம் ஆகுங்கள். சந்தோஷத்தினதும் அமைதியினதும் சொரூபம் ஆகுங்கள். அவர் உங்களைத் தந்தையின் நினைவெனும் மடியில் பராமரித்தார். அவர் உங்களை சதா சந்தோஷ ஊஞ்சலில் ஆடவைத்தார். நூங்கள் மேன்மையான குழந்தைகள். இத்தகைய தாயும் தந்தையினதும் பிரம்மாகுமார்களும் பிரம்மாகுமாரிகளும் ஆவீர்கள். இந்த விழிப்புணர்வின் சக்திவாய்ந்த போதை உங்களுக்கு இருக்கிறதா? நூங்கள் சதா பிரம்மாகுமாரின் விசேடமான வாழ்க்கையின் முக்கியத்துவத்தை நினைவு செய்கிறீர்களா? நூங்கள் பெயரளவில் மட்டும் பிரம்மாகுமார்கள் இல்லையல்லவா? நூங்கள் உங்களை மேன்மையான வாழ்க்கை வாழும் பிரம்மாகுமார்களாகக் கருதுகிறீர்களா? உலகின் எல்லையற்ற மேடையில் உங்களின் பாகங்களை நடிக்கும் விசேடமான நடிகர்களாக உங்களை சதா நினைவு செய்கிறீர்களா? அல்லது, நூங்கள் உங்களின் பாகங்களை வட்டில், உங்களின் நிலையத்தில் அல்லது உங்களின் வேலை இடத்தில் மட்டும் நடிப்பவர்களா? நூங்கள் அனைத்தையும் செய்யும்போது, உலகிலுள்ள ஆத்மாக்கள் உங்களை அவதானிக்கிறார்கள் என்பதை நூங்கள் உணர்ந்திருக்கிறீர்களா? உலகிலுள்ள ஆத்மாக்கள் உங்களைப் பற்றி, நூங்கள் விசேடமான நடிகர்கள், கதாநாயக நடிகர்கள் என்ற பார்வையைக் கொண்டிருக்கிறார்கள் என்ற விழிப்புணர்வுடன் நூங்கள் அனைத்தையும் செய்கிறீர்களா? அல்லது, நூங்கள் சாதாரணமான முறையில் ஒருவரோடு ஒருவர் பேசுகிறீர்கள், பழகுகிறீர்கள் என்பதை நினைவு செய்கிறீர்களா?

ஒரு பிரம்மாகுமாராக இருப்பதெனில், சதா தூய்மையின் தனித்துவ ஆளுமையையும் இராஜரூகத்தையும் பேணுபவர் என்று அர்த்தமாகும். இந்தத் தூய்மையின் ஆளுமை, உலகிலுள்ள ஆத்மாக்களை தூய்மையை நோக்கி ஈர்க்கும். இந்தத் தூய்மையின் இராஜரூகம், தர்மராஜின் தேசத்திற்குச் செலுத்தவேண்டிய தொகைகளில் இருந்து உங்களை விடுவிக்கும். ‘ரோயல்டி’ என்பதற்கு இரண்டு அர்த்தங்கள் உள்ளன. இந்த இராஜரூகத்தின் அடிப்படையில், உங்களால் எதிர்கால இராஜ குடும்பத்தில் ஒருவர் ஆகமுடியும். எனவே, உங்களின் வாழ்க்கையில் இத்தகைய ஆளுமையும் இராஜரூகமும் உள்ளதா எனச் சோதித்துப் பாருங்கள்.

இளைஞர் குழுவினர் அதிகளவில் ஆளுமையை உருவாக்குகிறார்கள், இல்லையா? எனவே, நீங்கள் உங்களின் ஆன்மீக, அழியாத ஆளுமையை உருவாக்கி விட்டீர்களா? ஒவ்வொரு பிரம்மாகுமாரிலும் பிரம்மாகுமாரியிலும், உங்களைப் பார்க்கும் எவரும் இந்த ஆளுமையை அனுபவம் செய்ய வேண்டும். பௌதீக ஆளுமை, ஆத்மாக்களை சரீர உணர்விற்குள் கொண்டு வருகிறது. ஆனால் தூய்மையின் ஆளுமையோ ஆத்மாக்களை ஆத்ம உணர்வுடையவர்கள் ஆக்குவதுடன், உங்களைத் தந்தைக்கு நெருக்கமாகவும் கொண்டு வருகிறது. எனவே, இந்த விசேட குமார்களின் குழுவினர் என்ன சேவையைச் செய்வார்கள்? முதலில், உங்களின் வாழ்க்கையின் மாற்றத்தினூடாக ஆத்மாக்களுக்குச் சேவை செய்யுங்கள். உங்களின் வாழ்க்கையினூடாக ஆத்மாக்களுக்கு வாழ்க்கைத் தானத்தைக் கொடுங்கள். உங்களின் சொந்த மாற்றத்தினூடாக மற்றவர்களை மாற்றுவீர்கள். ஒரு பிரம்மாகுமார் என்றால் மனோபாவம், பார்வை, செயல்கள், வார்த்தைகள் என்பவற்றில் மாற்றத்தை ஏற்படுத்தியவர் என்ற அனுபவத்தைக் கொடுங்கள். இத்துடன், தூய்மையின் ஆளுமையினதும் ஆன்மீக இராஜரூபத்தினதும் அனுபவத்தையும் கொடுங்கள். சதா தந்தையின் அறிமுகத்தையும் தந்தையின் காட்சியையும் வழங்கும் ஆன்மீகக் கண்ணாடி ஆகுங்கள். உங்களின் ரூபத்தினூடாகவும் தெய்வீகச் செயலினூடாகவும் அனைவரும் தந்தையைக் காண வேண்டும். யார் உங்களை இவ்வாறு ஆக்கியவர்? உங்களை இவ்வாறு ஆக்கியவர் எப்போதும் புலப்பட வேண்டும். யாராவது அற்புதமான ஒன்றை அல்லது அற்புதமான மாற்றத்தைக் காணும்போது, அவரின் மனதிலும் உதடுகளிலும் இருந்து, ‘யார் இதைச் செய்தது? இந்த மாற்றம் எவ்வாறு இடம்பெற்றது? யார் இதை நிகழச் செய்தது?’ போன்றவை வெளிவரும். நீங்கள் இதை அறிவீர்கள், இல்லையா? நீங்கள் சிப்பிகளில் இருந்து வைரங்களாக மாறுதல், மகத்தான மாற்றம் ஆகும். எனவே, உங்களை அவ்வாறு மாற்றிய அந்த ஒருவரை அனைவரும் இயல்பாகவே நினைவு செய்வார்கள். எவ்வாறாயினும், சேவைப்புலத்தில் ஓடித்திரியும்போது, நீங்கள் சமநிலையைப் பேணுகிறீர்களா? சுய சேவைக்கும் சேவைக்கும் இடையில் நீங்கள் சதா சமநிலையைப் பேணுகிறீர்களா? இந்தச் சமநிலை இல்லாவிட்டால், நீங்கள் சேவையில் ஓடித்திரியும்போது, மாயை உங்களின் புத்தியை எங்கும் ஓடச் செய்வாள்.

சமநிலையாலேயே அற்புதங்கள் நிகழுகின்றன. சமநிலையைப் பேணுவதனால், அதன் விளைவாக சேவையில் அற்புதங்கள் நிகழும். இல்லாவிட்டால், நீங்கள் புறநிலையில் இருப்பதனால், அற்புதங்களைச் செய்வதற்குப் பதிலாக, உங்களின் சொந்த சுபாவம், சம்ஸ்காரங்கள் மற்றும் மற்றவர்களின் சுபாவம், சம்ஸ்காரங்களின் முரண்பாடுகளின் குழப்பங்களில் அகப்பட்டுக் கொள்வீர்கள்.

எனவே, மற்றவர்களுக்குச் சேவை செய்வதுடன், முதலில் உங்களுக்குச் சேவை செய்தல் அத்தியாவசியமானதாகும். இந்தச் சமநிலையானது, உங்களுக்கும் சேவைபிலும் சதா முன்னேற்றத்தை அடையச் செய்யும். குமார்களால் மகத்தான அற்புதங்களைச் செய்ய முடியும். குமார்களின் வாழ்க்கைகளில் ஏற்பட்ட மாற்றம், உலகில் அதிகளவு ஆதிக்கம் செலுத்தியுள்ளது. ஆனால் வயதானவர்களின் வாழ்க்கைகளில் ஏற்பட்ட மாற்றங்களால் அந்தளவிற்கு உலகில் பெரிய ஆதிக்கம் ஏற்படவில்லை. குமார்களின் குழுவினர் தமது சொந்த மாற்றத்தால், அரசாங்கத்திற்கும் இறைவனின் அறிமுகத்தை வழங்க முடியும். உங்களால் அரசாங்கத்தை விழித்தெழச் செய்ய முடியும். ஆனால் அவர்கள் உங்களுக்குப் பரீட்சை வைப்பார்கள். அவர்கள் உங்களைச் சாதாரணமாக ஏற்றுக் கொள்ள மாட்டார்கள். எனவே, இத்தகைய குமார்கள் தயாரா? இரகசிய சிஐடி இனர் நீங்கள் எந்தளவிற்கு விகாரங்களை வென்றுள்ளீர்கள் எனப் பரீட்சிப்பார்கள். உங்களின் பெயர்கள் அனைத்தையும் அரசாங்கத்திற்கு அனுப்பலாமா? ஐநூறு குமார்கள் என்பது சிறிய விடயம் அல்ல. நீங்கள் அனைவரும் உங்களின் பெயர்களையும் முகவரிகளையும் லெட்ஜரில் எழுதிவிட்டீர்கள், அல்லவா? எனவே, நாம் உங்களின் பட்டியலை அனுப்பலாமா? எந்த சிஐடி வருவார் என நீங்கள் அனைவரும் எண்ணுவீர்கள். அவர்கள் வேண்டும் என்றே உங்களைக் கோபத்திற்கு உள்ளாக்குவார்கள். அவர்கள் உங்களுக்கு ஒரு நடைமுறைப் பரீட்சை வைப்பார்கள், இல்லையா? நீங்கள் அந்த நடைமுறைப் பரீட்சையைச் செய்வதற்குத் தயாரா? அனைவரின் ‘ஆமாம்’ அல்லது ‘இல்லை’ என்பது பாப்தாதாவின் படத்தில் பதிவு செய்யப்படுகிறது. உலகிற்கு அமைதியை ஸ்தாபிக்கும் பணியில் நீங்கள் சதா

ஒத்துழைப்பீர்கள் என்று

உலகிற்கே சவால் விடுக்கும் சக்திவாய்ந்த ஆன்மீக இளைஞர் குழுவை உருவாக்கும் இலக்கைக் கொண்டிருங்கள். இந்த ஒத்துழைப்பை வழங்குவதன் மூலம், நீங்கள் நிச்சயமாக உலக மாற்றத்தைச் செய்து காட்டுவீர்கள். நீங்கள் என்ன செய்ய வேண்டும் என்பதைப் புரிந்து கொண்டீர்களா? நீங்கள் இத்தகைய உறுதியான குழுவினரா? இன்று நீங்கள் சவால் விடுத்துவிட்டு, நாளை மாறுபவர்களாக இருக்கக்கூடாது. எனவே, இத்தகையதோர் ஒன்றுகூடலை உருவாக்குங்கள். உங்களில் பெரும்பாலானோர் புதிய குமாரர்கள். ஆனால் நீங்கள் கடைசியாக வந்து விரைவாகச் செல்பவர்களாக வெளிப்பட வேண்டும். சமநிலையைப் பேணும் உங்களின் அற்புதத்தால் உலகிற்கு அற்புதங்களைச் செய்து காட்டுங்கள். அச்சா.

சதா தமது சொந்த மாற்றத்தினூடாக அனைவரையும் மாற்றுபவர்களுக்கும், தமது வாழ்க்கைகளில் 'நீங்கள் யோகியாகவும் தூய்மையானவராகவும் ஆகுவீர்களாக' என்ற ஆசீர்வாதத்தையும் பிறப்புரிமையையும் கொண்டிருக்கும் அனுபவத்தை சதா மற்றவர்களுக்கு வழங்குபவர்களுக்கும், தமது தூய்மையின் ஆளுமையால் மற்றவர்களைத் தந்தையை நோக்கி ஈர்க்கச் செய்பவர்களுக்கும், தமது அநாதியான தொழிலின் போதையைப் பேணுபவர்களுக்கும், தாயிடமிருந்தும் தந்தையிடமிருந்தும் தாம் பெற்ற மேன்மையான பராமரிப்பிற்கான பிரதிபலனை வழங்குபவர்களுக்கும், ஆன்மீக இராஜரூபத்தைக் கொண்டுள்ள விசேடமான ஆத்மாக்களுக்கும், பாப்தாதாவின் அன்பும் நினைவும் நமஸ்காரங்களும் உரித்தாகட்டும்.

பாப்தாதா குழுக்களைச் சந்திக்கிறார்:

1. நீங்கள் உங்களை சதா இலேசானவராகவும், ஒளியானவராகவும் கருதுகிறீர்களா? அதாவது, சதா சகல பந்தனங்களில் இருந்தும் விடுபட்டு இலேசாக இருப்பவராகக் கருதுகிறீர்களா? இலேசாக இருப்பதன் அடையாளம் என்ன? இலேசாக இருக்கும் ஒருவர் சதா பறப்பார். ஆனால் சுமையோ உங்களைக் கீழே கொண்டுவந்துவிடும். சதா தங்களைத் தந்தைக்கு அர்ப்பணிப்பவர்கள், சதா இலேசாக இருப்பார்கள். உங்களின் பொறுப்புக்களைத் தந்தையிடம் ஒப்பாடையுங்கள். அதாவது, உங்களின் சுமைகளைத் தந்தையிடம் வழங்குங்கள். நீங்கள் இலேசாக இருப்பீர்கள். உங்களின் புத்தியால் உங்களை அர்ப்பணியுங்கள். உங்களின் புத்தியால் உங்களை அர்ப்பணித்தால், வேறு எதுவும் உங்களின் புத்தியில் பிரவேசிக்காது. அனைத்தும் தந்தைக்குச் சொந்தமானது. தந்தை உங்களுக்கு அனைத்துமாக இருக்கிறார். எனவே, வேறு எதுவும் எஞ்சியிருக்கவில்லை. வேறு எதுவும் இல்லாததால், புத்தி எங்கு செல்லும்? பழைய வூதிகளோ அல்லது பாதைகளோ எதுவும் இப்போதும் இல்லையல்லவா? ஒரேயொரு தந்தையே இருக்கிறார். ஒரேயொரு நினைவுப் பாதையே உள்ளது. எனவே, இந்த வூதியைப் பின்பற்றுவதன் மூலம் உங்களின் இலக்கை அடையுங்கள்.

2. நீங்கள் சதா சந்தோஷ ஊஞ்சலில் ஆடுபவர்கள், அல்லவா? நீங்கள் பாப்தாதாவிடமிருந்து அழகான ஊஞ்சலைப் பெற்றுள்ளீர்கள். இந்த ஊஞ்சல் ஒருபோதும் உடைவதில்லை, அல்லவா? நினைவு மற்றும் சேவை என்ற இரண்டு இழைகளும் இறுக்கமாக இருந்தால், ஊஞ்சல் நிலையாகவும் ஸ்திரமாகவும் இருக்கும். ஒரிழை தளர்வாக இருந்து, மற்றையது இறுக்கமாக இருந்தால், ஊஞ்சல் ஆட்டம் காணும். இந்த ஊஞ்சலில் இருப்பவரும் விழுந்துவிடுவார். இரண்டு கயிறுகளும் பலமாக இருந்தால், ஊஞ்சல் ஆடுவது களிப்பானதாக இருக்கும். நீங்கள் விழுந்தால், களிப்படைவதற்குப் பதிலாகத் துன்பப்படுவீர்கள். எனவே, நினைவு மற்றும் சேவை என்ற இரண்டு கயிறுகளும் சமமானவையாக இருக்க வேண்டும். அதன்பின்னர், இந்த பிராமண வாழ்க்கையில் நீங்கள் எத்தனை ஆனந்தத்தை அனுபவம் செய்வீர்கள் என்று பாருங்கள்! உங்களுக்கு சர்வசக்திவான் தந்தையின் சகவாசம் உள்ளது. உங்களிடம் சந்தோஷ ஊஞ்சலும் உள்ளது. எனவே, இதைவிட உங்களுக்கு வேறு என்ன வேண்டும்?

3. நீங்கள் சதா தந்தையையும் சேவையையும் நினைவு செய்கிறீர்கள், அல்லவா? நீங்கள் சதா நினைவிற்கும் சேவைக்கும் இடையில் சமநிலையைப் பேணுகிறீர்களா? உங்களின் நினைவு இல்லாமல்,

சேவையில் வெற்றி பெற முடியாது. சேவை செய்யாமல், உங்களால் மாயையை வென்றவர் ஆக முடியாது. ஏனெனில், சேவையில் மும்முரமாக இருப்பதனாலும், ஞானத்தைக் கடைவதனாலும் மாயை இலகுவாக உங்களிடமிருந்து அப்பால் விலகிச் செல்வாள். நினைவு இல்லாமல் நீங்கள் சேவை செய்தால், குறைந்தளவு வெற்றியே ஏற்படும். ஆனால் மகத்தான முயற்சி செய்ய வேண்டியிருக்கும். நீங்கள் நினைவில் இருந்தவண்ணம் சேவை செய்தால், குறைந்தளவு முயற்சியுடன் மகத்தான வெற்றி ஏற்படும். எனவே, நீங்கள் இரண்டிற்கும் இடையே சமநிலையைப் பேணுகிறீர்களா? சமநிலையைப் பேணுபவர்கள், தொடர்ந்து இயல்பாகவே ஆசுவாதங்களைப் பெறுகிறார்கள். அவர்கள் அவற்றைக் கேட்க வேண்டிய அவசியமில்லை. சேவையைப் பெறும் ஆத்மாக்களின் மனங்களில், 'ஆஹா, ஆஹா' அல்லது 'ஆஹா எனக்கு இந்த ஞானத்தைத் தருகின்ற மேன்மையான ஆத்மாவே. ஆஹா, நீங்கள் எனது வாழ்க்கையை மாற்றினீர்கள்' என்பது வெளிப்படும். இந்த 'ஆஹா, ஆஹா' என்பவை ஆசுவாதங்கள் ஆகுகின்றன. நீங்கள் இத்தகைய ஆசுவாதங்களை அனுபவம் செய்கிறீர்களா? நினைவில் இருந்தவண்ணம் நீங்கள் சேவை செய்யும் தினத்தில், எந்தவித முயற்சியும் செய்யாமல் இயல்பான சந்தோஷத்தை அனுபவம் செய்வீர்கள். நீங்கள் இத்தகைய சந்தோஷத்தை அனுபவம் செய்துள்ளீர்கள், அல்லவா? நீங்கள் அனைவரும் இதன் அடிப்படையில் தொடர்ந்து முன்னேறுகிறீர்கள். ஒவ்வொரு கணமும், சுய முன்னேற்றமும் உலக முன்னேற்றமும் நிகழுகிறது என்பதை நீங்கள் நம்புகிறீர்களா? சுய முன்னேற்றம் இல்லாவிட்டால், உங்களால் உலக முன்னேற்றத்திற்குக் கருவிகள் ஆகமுடியாது. சுய முன்னேற்றத்திற்கான வழிமுறை, நினைவு ஆகும். உலக முன்னேற்றத்திற்கான வழிமுறை, சேவை ஆகும். சதா இதனுடன் தொடர்ந்து முன்னேறுங்கள். சங்கமயுகத்தில் தந்தை உங்களுக்கு வழங்கியுள்ள மகத்தான பொக்கிஷம் என்ன? சந்தோஷம். பல வகையான சந்தோஷங்களின் பொக்கிஷத்தை நீங்கள் பெற்றுள்ளீர்கள். நீங்கள் சந்தோஷத்தைப் பற்றிய பல்வகைக் கருத்துக்களைத் தேர்ந்தெடுத்தால், பல வகையான கருத்துக்களைப் பெறுவீர்கள். சங்கமயுகத்தில், அனைத்திலும் மகத்தான பரிசு, பொக்கிஷம், பிக்னிக்கிற்கான பொருட்கள் அனைத்தும் சந்தோஷமே ஆகும். தினமும் அமிர்தவேளையில், சந்தோஷத்தின் ஒரு கருத்தை நினைவுங்கள். அதன்மூலம் நாள் முழுவதும் நீங்கள் சந்தோஷமாக இருப்பீர்கள். தினமும் முரளியில் ஒரே கருத்தே இருப்பதாகச் சில குழந்தைகள் கூறுகிறார்கள். எவ்வாறாயினும், நீங்கள் இன்னமும் உங்களுக்குள் உறுதியாக்கிக் கொள்ளாத கருத்தை உறுதியாக்கிக் கொள்வதற்காக அதே கருத்தைத் தினமும் கூற வேண்டியுள்ளது. பாடசாலையிலும், மாணவர்கள் எதையாவது ஞாபகத்தில் வைத்திருக்காவிட்டால், அதை நன்றாக மனப்பாடம் செய்வதற்காக 50 தடவைகள் எழுதும்படி கூறப்படுவார்கள். எனவே, பாப்தாதாவும் தினமும் உங்களுக்குக் கூறுகிறார்: குழந்தைகளே, உங்களை ஆத்மாக்களாகக் கருதி என்னை நினைவு செய்யுங்கள். ஏனெனில், நீங்கள் இந்தக் கருத்தில் இன்னமும் பலவீனமாக இருக்கிறீர்கள். தினமும் உங்களின் புத்திகளில் சந்தோஷத்தின் கருத்துக்களை வைத்திருந்து, நாள் முழுவதும் சந்தோஷமாக இருந்து, தொடர்ந்து மற்றவர்களுக்கும் சந்தோஷத்தைத் தானம் செய்யுங்கள். இதுவே அனைத்திலும் மகத்தான தானம் ஆகும். உலகில் பல வசதிகள் இருந்தாலும், அவர்களுக்கு நிஜமான, அழியாத சந்தோஷம் கிடையாது. உங்களிடம் அந்த சந்தோஷம் உள்ளது. எனவே, நீங்கள் தொடர்ந்து அந்த சந்தோஷத்தைத் தானம் செய்ய வேண்டும்.

4. நீங்கள் உங்களைச் சதா தாமரை மலரைப் போன்று, பழைய உலகின் சூழலில் இருந்து பற்றற்றவராகவும், ஒரேயொரு தந்தையிடம் அன்புடையவராகவும் இருப்பதை அனுபவம் செய்கிறீர்களா? பற்றற்று இருப்பவர்கள் நேசிக்கப்படுகிறார்கள். நேசிக்கப்படுபவர்கள் பற்றற்றவர்களாக இருப்பார்கள். எனவே, நீங்கள் தாமரை மலரைப் போன்று இருக்கிறீர்களா? அல்லது, நீங்கள் இருக்கும் சூழலின் ஆதிக்கத்திற்கு உட்படுகிறீர்களா? நீங்கள் என்ன பாகத்தை நடித்தாலும், எங்கே அதை நடித்தாலும், அந்தப் பாகத்தை நடிக்கும்போது எப்போதும் பற்றற்றவராக இருக்கிறீர்களா? அல்லது அந்தப் பாகத்தை விரும்புகிறீர்களா? என்ன நிகழுகிறது? சிலவேளைகளில், உங்களால் யோகம் செய்ய முடிகிறது. ஏனைய வேளைகளில் உங்களால் முடிவதில்லை. இதற்கான காரணம் என்ன? பற்றற்ற தன்மை குறைவாக இருப்பதே ஆகும். பற்றற்றவராக இல்லாததால், உங்களால் அன்பை அனுபவம் செய்ய முடியாதுள்ளது. எங்கு அன்பு இல்லையோ, அங்கு எவ்வாறு நினைவு இருக்க முடியும்? அன்பு எந்தளவிற்கு அதிகமாக இருக்கிறதோ, அந்தளவிற்கு நினைவும்

அதிகமாக இருக்கும். தந்தையை நேசிப்பதற்குப் பதிலாக, நூங்கள் மற்றவர்களை நேசிக்கிறீர்கள். இதனால் நூங்கள் தந்தையை மறந்துவிடுகிறீர்கள். உங்களின் பாகத்தில் பற்றற்றவராக இருந்து தந்தையிடம் அன்பு கொண்டவராக இருங்கள். இது உங்களின் இலக்காகவும் நடைமுறை வாழ்க்கையாகவும் இருக்க வேண்டும். நூங்கள் உங்களின் உலக வாழ்க்கையில் உங்களின் பாகத்தை நடிக்கும்போது, நூங்கள் அன்பு கொண்டவர் ஆகினீர்கள். அந்த அன்பின் பிரதிபலனாக நூங்கள் எதைப் பெற்றீர்கள்? நூங்கள் முட்டுக்கையை மட்டுமே பெற்றீர்கள், இல்லையா? தந்தையை நேசிப்பதால், ஒரு விநாடியில் நூங்கள் எதைப் பெறுகிறீர்கள்? நூங்கள் பல பிறவிகளுக்கான உரிமையைக் கோருகிறீர்கள். எனவே, சதா உங்களின் பாகத்தை நடிக்கும்போதே, பற்றற்றவராக இருங்கள். நூங்கள் சேவைக்கான உங்களின் பாகத்தை நடிக்கிறீர்கள். உங்களின் பாகம் உறவுமுறையை அடிப்படையாகக் கொண்டதல்ல. ஆனால், உங்களின் பாகம் சேவையுடன் தொடர்புடையது. சரூ உறவுமுறைகளுடன் இருக்கும்போது. இழப்பு ஏற்படும். ஆனால் நூங்கள் அதைச் சேவையின் ஒரு பாகமாகக் கருதும்போது, நூங்கள் பற்றற்றவராக இருப்பீர்கள். உங்களின் அன்பு இரண்டு திசைகளில் இருந்தால், உங்களால் நிலையான, ஸ்திரமான ஸ்திதியை அனுபவம் செய்ய முடியாது.

ஆசுவாதம்: நூங்கள் சகல சக்திகளும் நிரம்பியவராக இருந்து, அப்பியாசத்தைப் பயிற்சி செய்வதன் மூலம், உங்களின் வாழ்க்கையைச் சூட்சுமமான சக்திகளால் நிரப்பிக் கொள்வீர்களாக.

தாய் பிரம்மா குழந்தைகளான உங்களிடம் ஆன்மீகத் தாய்மைக்குரிய பற்றை வைத்திருக்கிறார். சூட்சுமமான அன்பின் மூலம், குழந்தைகளான உங்களின் விசேடமான குழுவொன்றை உருவாக்கி, சூட்சும வதனத்திற்கு அழைத்து, சக்திகளின் போஷாக்கை உங்களுக்கு அவர் ஊட்டுகிறார். இங்கு அவர்களுக்கு நெய் ஊட்டப்பட்டு, தேகப்பியாசம் செய்ய வைக்கப்பட்டதைப் போன்று, அவர் உங்களுக்கு சூட்சும வதனத்திலும் நெய் ஊட்டுகிறார். அதாவது, அவர் உங்களுக்கு சூட்சும சக்திகளை வழங்கி, தேகப்பியாசத்தையும் பயிற்சி செய்ய வைக்கிறார். அவர் உங்களை மூவுலகங்களுக்கும் ஓடச் செய்கிறார். அதன் மூலம் உங்களின் வாழ்க்கைகளில் விசேடமான விருந்தோம்பல் ஏற்படும். அத்துடன் சகல குழந்தைகளும் சக்திகளால் நிரம்பியவர்கள் ஆகுவார்கள்.

சுலோகம்: தமது சுயமரியாதையில் ஸ்திரமாக இருக்கும் ஆத்மாக்கள், மற்றவர்களுக்கு மரியாதை வழங்குவதுடன் தாமும் முன்னேற்றுவார்கள்.

--ஓம் சாந்தி--

ஓம் சாந்தி